



Беларус

50-ГОДЗЬДЗЕ!

«Другі ўсебеларускі Кангрэс...
пастанавіў: Вызначыць правільнай і зноў пацвердзіць гістарычную пастанову Рады Беларускай Народнай Рэспублікі... 25 сакавіка 1918 г.»
Менск, 27 чэрвеня 1944 г.

№ 409 Студзень 1994
Год выд. 43

BIELARUS / Belarusian Newspaper in the Free World. Published by the Belarusian American Ass'n, Inc.

Address: P.O. Box 178, Jamaica, N.Y. 11431-0178, U.S.A.

Price \$2.50

ПРЭЗЫДЭНТ КЛІНТАН У МЕНСКУ

Наведаньне Прэзыдэнтам ЗША Білам Клінтанам Менску 15 студзеня сёлета прыцягнула ўвагу амэрыканскіх сродкаў масавай інфармацыі да Беларусі й амэрыканска-беларускіх дачыненняў. Тэлевізійныя станцыі (камэрцыйныя й кабелёвыя), радыё, газеты ня толькі падалі паведамленьні, але, у выпадку газэтаў, зьмясьцілі большыя матар'ялы. Два артыкулы зьявіліся ў газэце «Нью-Ёрк Таймс» (14 і 16 студзеня) зь інфармацыяй пра Беларусь і пра спрэчкі, якія паўсталі ў сувязі з намерам амэрыканскага гасьця наведаць адразу-ж падарозе з Масквы ў Менск Курапаты, месца бальшавіцкага генацыду.

Урад Прэм'ера В. Кебіча, аднак, паставіўся катэгарычна супраць таго, каб Курапаты былі першым месцам адведзінаў Прэзыдэнтам Клінтанам на беларускай зямлі. Улады рэспублікі запатрабавалі, каб спачатку быў укладзены вянок на Плошчы Перамогі ля помніка, што сымбалізуе ахвяры нямецкае акупацыі. Паводле неапублікаваных крыніцаў, стаяла навет пытаньне адкліканьня наагул візыту амэрыканскага прэзыдэнта ў Беларусь. Акт ушанаваньня сталінскіх ахвяраў у Курапатах, такім чынам, быў перастаўлены на другое месца, пасля ўскладаньня вянка на Плошчы Перамогі.

Неўзабаве пайшлі ізноў чуткі (кружылі яны ўжо ўлетку мінулага году напярэдадні прыезду Старшыні ВС рэспублікі сп. Ст. Шушкевіча ў Ва-

шынгтон), што амбасадар ЗША ў Беларусі сп. Дэйвід С'юрц падасца ў адстаўку. Гэтак яно неўзабаве і сталася. Ці звязаны гэты крок сп. С'юрца з курапацкім інцыдэнтам, цяжка сказаць. Сп. С'юрц на сваім становішчы ў Менску быў выдатным прадстаўнікам ЗША: зрабіў шмат добра для Беларусі.

Пішучы пра візыт Прэзыдэнта Клінтана ў Менск, газэта «Нью-Ёрк Таймс» падала, што сп. Клінтан паабяцаў Беларусі дадатковых 50 мільёнаў даляраў дапамогі. Былі падпісаны таксама шэраг пагадненьняў, у тым ліку згода Амэрыкі на страхаваньне амэрыканскіх інвэстыцыяў у беларускую эканоміку.

У сваім выступленьні перад аўдыторыяй у Акадэміі Навук Беларусі Прэзыдэнт Клінтан сказаў, што Беларусь заслугоўвае на «падзяку й прызнаньне грамадзянаў па цэлым сьвеце» за тое, што яна першай з былых савецкіх рэспублік заплывала сабе бязьядзерную будучыню.

У часе 6-гадзіннага побыту прэзыдэнта ЗША ў Менску адбылася сустрэча яго з прадстаўнікамі дэмакратычнай апазыцыі.

Пішучы пра будучыню Беларусі, газэта «НЁТ» адзначыла, што амэрыканскія ўрадаўцы звязваюць найбольш надзеі на правядзеньне ў рэспубліцы рэформаў са старшынём беларускага парлямэнту сп. Станіславам Шушкевічам.

У супольнай беларуска-амэрыканскай заяве, між іншага, сказана:

Старшыня Вярхоўнага Савету С. Шушкевіч азнаёміў Прэзыдэнта Б. Клінтана з ходам эканамічных і дэмакратычных рэформ у Беларусі. Старшыня Вярхоўнага Савету адзначыў, што Беларусь застаецца прыхільнай да правядзеньня паскоранай прыватызацыі дзяржаўных прадпрыемстваў і стабілізацыі эканомікі як важнейшых элемэнтаў рыначных эканамічных рэформ у Беларусі. Старшыня Савету Міністраў В. Кебіч паведаміў Прэзыдэнту Б. Клінтану аб намаганьнях ураду па забесьпячэньню пераходу да рыначных адносін і прынятых мерах па трансфармацыі грашова-крэдытнай, банкаўскай і іншых ключавых сфэр эканомікі. Старшыня Савету Міністраў В. Кебіч і Прэзыдэнт Б.Клінтан таксама абмяняліся поглядамі па пытаньнях двухбаковых эканамічных адносін. З мэтай садзейнічання Беларусі ў правядзеньні сур'ёзнай эканамічнай рэформы Прэзыдэнт Б. Клінтан паведаміў Старшыні Вярхоўнага Савету С.Шушкевічу аб новым пакеце тэхнічнай дапамогі Беларусі, які будзе спрыяць фінансаваньню малой прыватызацыі, абмену спэцыялістамі і іх падрыхтоўкі, а таксама праектаў у галіне аховы здароўя, энэргетыкі і аховы навакольнага асяродзьдзя. Прэзыдэнт выказаўся ў падтрымку паскоранай эканамічнай рэформы ў Беларусі, што будзе спрыяльным для больш шырокай двухбаковай і міжнароднай дапамогі.

Адзначаючы, што гандаль і інвэстыцыі зьяўляюцца найбольш цвёрдымі гарантыямі доўгатэрміновага эканамічнага росквіту, Старшыня Вярхоўнага Савету С. Шушкевіч і Прэзыдэнт Б.Клінтан зрабілі шэраг крокаў з мэтай пашырэння рамак разьвіцьця гандлёвых сувязей. Яны падпісалі двухбаковы Дагавор аб інвэстыцыях, які будзе заахвочваць прыватныя інвэстыцыі і эканамічнае разьвіцьцё ў Беларусі. Абодва кіраўнікі выказалі агульную ўпэўненасьць у тым, што пашырэнне гандлёвых сувязей будзе

НАСТУП РАСЕЙСКАГА ІМПЭРЫЯЛІЗМУ

Станіслаў Шушкевіч зьняты са становішча Старшыні ВС РБ

У драме беларускай незалежнасьці — яшчэ адзін акт, пра які шырака падаў міжнародны друк: камуністычная бальшыня Вярхоўнага Савету Беларусі пазбылася 26 студзеня свайго Старшыні, Станіслава Шушкевіча, за тое, што ён ставіў перашкоды на шляху да ваеннага союзу з Расеяй і, апроча гэтага, сваёй беларускай мовай у часе паседжаньняў ВС разьёшваў вернападаньніцкія душы гадунцоў кампартыі, што не ўяўляюць сябе бяз Матушкі-Расеі. Месца Шушкевіча заняў генэрал-лейтэнант міліцыі Мячаслаў Грыб, які ўзначальваў Камісію ВС па пытаньнях нацыянальнай бясьпекі, абароны і барацьбы са злачыннасьцю.

Той факт, што разам з Шушкевічам зьнятыя са становішчаў Старшыня Камітэту Дзяржаўнай Бясьпекі Эдуард Шырковіч (першы беларус на чале КДБ) і Міністар Нутраных Спраў Уладзімір Ягораў (пра якіх шмат хто ў Менску гаварыў як пра «добрых беларусаў»), паказвае, што наступ на беларускую дзяржаўнасьць пайшоў на галоўным адрэзку фронту.

Адкуль гэты наступ вядзецца, здагадацца ня цяжка. Паказальна, між іншага, што пытаньне зьліцьця грашовых сыстэмаў Беларусі й Расеі не разглядалася на шырэйшым форуме расейскага ўраду — яно было разьвязана за кулісамі, супраць чаго запратэставаў былы міністар Ельцынавага ўраду Ягор Гайдар. Нявідомая маскоўская рука, якая змусіла ўвайсьці ў СНД Грузію й Азэрбайджан, якая разыгрывае эканамічную і крымскую карту супраць незалежнае Украіны, накідае цяпер вуздэчку і на кволую беларускую суверэннасьць.

Прэм'ер беларускага ўраду Вячас-

АЦЭНКА ПЕРАДВЫБАРЧАЙ СЫТУАЦЫІ Ў БЕЛАРУСІ

У сьнежні летась амэрыканская дэлегацыя з трох асобаў правяла дзесяць дзён у Беларусі (у Менску і Жодзіне) з мэтай азнаямленьня зь беларускім выбарчым заканадаўствам, станам палітычных партыяў і палітычнае сьведамасьці ў рэспубліцы. У склад дэлегацыі ўваходзілі: сп-ня Лінда Эджўортс, спэцыялістка амэрыканскай выбарчай практыкі, сп. Рычард Мэсык, знаўца амэрыканскага выбарчага права, і др. Янка Запруднік, спэцыяліст у пытаньнях гісторыі й культуры Беларусі.

Дэлегацыя была пасланая ў Менск няўрадавай Міжнароднай Фундацыяй Выбарчых Сыстэм у выніку гутаркі Старшыні ВС Ст. Шушкевіча зь Дзяржаўным Сакратаром ЗША Ўорэнам Крыстафорам. У часе менскае сустрэ-

лаў Кебіч (якому ВС 101 голасам выказаў недавер, а 175 галасамі затрымаў на прэм'ерскай пасадзе) яшчэ ў кастрычніку летась сказаў маскоўскай «Независимой газете» (5.X):

«Расея адчула сваю сілу, і ў першую чаргу яе адчулі расейскія кіраўнікі. Часамі гэта выліваецца ў спробу дыктаваць сваю волю. ...

«Мы займаем вельмі важнае геастратэгічнае палажэньне ... і калі-б сьнежня ўзьнік канфлікт паміж Расеяй і якой-небудзь дзяржавай на захадзе ад яе, у нас хіба пыталіся-б дазволу на пералёт расейскага самалёта над нашай тэрыторыяй? Ніхто ня пытаўся-б».

Вось гэтая геастратэгічная рэальнасьць, падкрэсленая нядаўнай дэманстрацыяй расейскага нацыяналізму (Жырыноўскі), і абумоўляе цяпер тактыку маскоўскіх імперыялістаў у дачыненьні да Беларусі. Расейскія геастратэгі маюць сваіх саюзнікаў у менскай Вандэі — янычараў старога ладу, якія сядзяць яшчэ ў сваіх чыноўніцкіх крэслах, у тым ліку і ў Вярхоўным Савеце рэспублікі. Апача голай улады, яны нічога не прызнаюць, нават сваіх ўласных пастановаў ня выконваюць. На адным з закрытых паседжаньняў ВС у сьнежні летась прагучэла прапанова, каб адмовіцца ад дадзенага абяцання правесці выбары ўвесну сёлета. Ні выбараў, ні рэформаў.

Дэмагагічна ўзьняўшы сьцяг абароны сацыяльнае справядлівасьці, вартаўнікі старога рэжыму займаюцца раскраданьнем народнага добра. Што бяруць сабе, а што прадаюць імперскаму цэнтру, атрымваючы як заплату магчымасьць пабыць лішні год пры ўладзе.

чы са сп. Крыстафорам у кастрычніку летась сп. Шушкевіч прасіў яго дапамагчы Беларусі ў правядзеньні парлямэнцкіх выбараў. Выбары гэтакія Вярхоўны Савет паставіў правесці ўвесну 1994 году. Не выглядае, аднак, каб яны адбыліся ўвесну. Гэтае ўражаньне атрымалася ў амэрыканскай дэлегацыі пасля працяглых гутарак з прадстаўнікамі беларускага ўраду, народнымі дэпутатамі, кіраўнікамі палітычных партыяў, прафсаюзаў і няўрадавых структураў. Магчыма, што выбары адбудуцца ўвосень сёлета.

Сваю ацэнку сытуацыі на Беларусі дэлегацыя дала ў рапарце BELARUS. A Pre-Election Assessment. December 11-21, 1993 (60 pp), па які трэба звяртацца да Resource Center, International Foundation for Electoral Systems, 1620 I Street, Suite 611. Washington, D.C. 20006. (202) 828-8507, Fax (202) 452-0804. Цана рапарту — 10 дал.

(Працяг на 3-й ст.)

BIELARUS

Belarusian Newspaper in the Free World
Published monthly by
BELARUSAN AMERICAN ASSOCIATION, INC.
Subscription \$ 25 yearly

«БЕЛАРУС» — Газета Беларусу ў Вольным Сьвеце.

Выходзіць мясячна

Выдае: Беларуска-Амэрыканскае Задзіночаньне.

Падпіска зь перасылкаю 25 дал. на год.

Артыкулы, падпісаныя прозьвішчам або ініцыяламі аўтара, могуць зьмяшчаць пагляды, зь якімі Рэдакцыя не згаджаецца.

Рэдагуе Калегія

ФЭНАМЭН ЖЫРЫНОЎСКАГА

Лунацік ці запраўдная пагроза ня толькі былым савецкім рэспублікам, Усходняй Эўропе, але цэламу сьвету ўключна з Амэрыкай? Ягор Гайдар, пасля відавочнай перамогі Жырыноўскага ў апошніх выбрах, заявіў: фашызм прыйшоў на зьмену збанкрутаванага камунізму.

Гэтая гістарычная рызыка мусіць быць узятая пад увагу. У 1933 годзе Гітлер здабыў толькі 16% галасоў і ўжо 30-га студзеня таго-ж году стаўся канцлерам. Гітлер пісаў у сваёй кнізе «Майн Кампф»: «Чым менш апэляваць да розуму, чым больш да пачуцьцяў, тым большы вынік прапаганды».

Ведамыя пагрозы Жырыноўскага Прыбалтыцы, Нямецчыне ды Японіі атамным зьнішчэньнем ствараюць вельмі напружаную атмасфэру, і можна сьмела западозрыць, што гэты чалавек страціў поўнасьцю разумовую ды эмацыянальную раўнавагу. Ён выразна заявіў, што калі дойдзе да ўлады, дык будзе бескампрамісным дыктатарам.

Калі-б я быў расейцам, я адчуваў-бы сябе глыбака абражаным. Жырыноўскі заявіў: «Толькі страхам ды пагрозай можна палепшыць прадукцыйнасьць расейскага народу. Магчыма, ён лепш ведае псыхалёгію гэтага народу. Стагодзьдзі аўтарытарнай і таталітарнай сыстэмы — мангольскай, царскай ды найбольш жорсткай камуністычнай — вырабілі псыхалёгію людзей, здольных толькі выконваць загады пад пагрозай кары. Магчыма, расейскія нацыяналісты ня супраць такой сыстэмы, якая дала ім найбольш пашыраную імперыю, уключаючы ўсю Ўсходнюю Эўропу.

Аднак найбольшая небясьпека фэнамэну Жырыноўскага — для нас ды ўсіх панаваляных народаў былога Савецкага Саюзу. Ён хоча бацьчыць нас на каленях, каб мы прасілі ласкі ў расейцаў.

Псыхалёгія нявольнікаў праяўляецца таксама ў Беларусі, хоць, магчыма, у мен-

шай меры. Я паважна баюся наступных выбараў у Беларусі, калі яны наагул некалі адбудуцца. Мне прыгадваецца выпадак вязьня, які адбыў пакараньне 25 гадоў турмы ды быў выпушчаны на волю. Ён зьявіўся перад брамай турмы, просячы прыняць яго назад. Ён ня ведаў, што рабіць з сабой, ён прывык выконваць загады ды мець што есьці без патрэбы клапаціцца аб тым, як арганізаваць свой дзень ды як забясьпечыць штадзённыя патрэбы жыцьця.

Я веру аднак, што беларускі народ у глыбыні сваёй душы — народ вольны, і калі прыйдзе час выбіраць паміж няволяй ды свабодай, ён выбера свабоду.

Б. Рагуля

ЗЬ БЕЛАРУСІ БЕЗ ЗАПРОСІНАЎ

Пачынаючы зь 1-га студзеня сёлета, грамадзяніну Беларусі не патрэбныя будуць запысыны 3-за мяжы, каб магчы дастаць пашпарт на замежнае падарожжа. Для атрымання пашпарту хопіць звычайнае заявы. Пашпарт дасьць магчымасьць наведаць якую хаця краіну. Пра гэта паведаміла вашынгтонскае пасольства Рэспублікі Беларусь у сваім прэсавым камунікацыянавым 30 сьнежня 1993 году.

КАНЕЦ БЕЛАРУСКАГА АДДЗЕЛУ РС У НЬЮ-ЁРКУ

У выніку рэзкага скароту бюджэту радыястанцыі «Свабода» (з 210 мільёнаў даляраў да 75 мільёнаў), ньюёркскі аддзел РС зачынены з пачаткам сёлетняга году. Ліквідуецца амаль уся тэхнічная база аддзелу. Пакінутыя толькі тры карэспандэнты расейскае рэдакцыі, адна карэспандэнтка ўкраінскае і адна эстонскае. Карэспандэнт беларускае рэдакцыі, сп. Адам Акуліч, тымчасам пасылае свае рэпартажы ў Мюнхен як вольны супрацоўнік.

Беларускія арганізацыі, у тым ліку БАЗА, Кангрэсавы Камітэт, БІНІМ, Беларуска-Амэрыканская Інфармацыйная Служба (сп. Васіль Мельяновіч), «Беларускі Агляд» (сп. Язэп Арцюх), выслалі просьбы да кіраўніцтва і да іншых уплывовых урадаўцаў, каб у Нью-Ёрку была пакінутая беларуская штатная адзінка.

У лисьце-адказе на гэтыя просьбы дырэктар РС Ўільям Марш запэўніў, што ніякага скарачэньня гадзінаў беларускіх перадачаў ня будзе, што РС будзе далей карыстацца паведамленьнямі зь Нью-Ёрку беларускіх вольных супрацоўнікаў ды што невялікае бюро РС мае неўзабаве адчыніцца ў Менску, каб лепш каардынаваць там супрацоўніцтва з вольнымі супрацоўнікамі. Але неўзабаве па напісаньні свайго ліста сп. Марш сам падаўся ў адстаўку ў знак пратэсту супраць плянаў пераносу ўсяе радыястанцыі «Свабода» зь нямецкага Мюнхену ў чэшскую Прагу.

ВЫБАРЫ Ў ВС РБ «МАЛАВЕРАГОДНЫЯ»

Паводле даведкі Беларускага Народнага Фронту «Адраджэньне» (датаванай 20.XII.93), шансы на правядзеньне ў Беларусі парлямэнцкіх выбараў, абяцаных на вясну сёлета, вельмі малыя. У даведцы (падрыхтаванай В. Трыгубовіч) сказана:

«Рэчаіснасьць такая: дзеючая ў краіне

замежнай, стварэньне дымавой заслоны, за якой ідзе імклівае рабаваньне народу, зьнішчэньне сувэрэнітэту, умацаваньне мафіёзных структур і да таго падобнае.

«БНФ бычыць выйсьце з гэтай сытуацыі ў вяртаньні да ідэі рэфэрэндуму, у адмене забароны на яго правядзеньне, у назначэньні Вярхоўным Саветам



Лідэр Беларускага Народнага Фронту «Адраджэньне» Зянон Пазьняк выступае на сустрэчы з выбаршчыкамі ў Менску ў верасьні 1993 г. Фота Ул. Кармілкіна. Архіў БНФ.

Канстытуцыя БССР ня мае палажэньняў пра датэрміновае спыненьне дзейнасьці Вярхоўнага Савету. Рашэньне аб самароспуску гэты Вярхоўны Савет ня прыме бяз моцнага ціску абставін або грамадзтва. Пакуль гэтага няма. Спробы прыняць Канстытуцыю на 13-й сэсіі зноў праваліліся. Няма згоды па прынцыповых пытаннях, дэпутаты большасьці ня мысляць катэгорыямі дзяржавы, турбуюцца толькі за ўласны агарод. Новага выбарчага закону таксама няма. Выпад з гэтага адзін: выбары вясною 1994 году надзвычай малаверагодныя. Гаворка пра іх — закалыхваньне грамадзкасьці, найперш

даты яго правядзеньня. (...)

«Зыходзячы з усяго гэтага, БНФ вядзе перадвыбарчую працу, так-бы мовіць, у асьветніцкім кірунку, разьясняе людзям свае мэты і пляны, свае праграмы, дапамагае ім разабрацца ў няпростай эканамічнай і палітычнай сытуацыі. Пры ўрадавай манополі на сродкі інфармацыі асноўны цяжар гэтай працы кладзецца на сустрэчы, сходзі, мітынгі. Яны праводзяцца па ўсёй Беларусі. Дэпутаты апазыцыі і актывісты БНФ плянамерна наведваюць гарады і раёны. Ствараюцца адпаведныя фронтоўскія структуры (суполкі, рады) там, дзе іх яшчэ няма».

«НАЦЫЯНАЛІСТЫЧНЫЯ ДЫКТАТУРЫ СУПРАЦЬ АДКРЫТАГА ГРАМАДЗТВА»

Пад гэткай загалоўкам выйшла ў Менску, у праграме выдаваньня перакладаў заходняе літаратуры на беларускую мову, якую праводзіць Фонд Сораса-Беларусь, брашура ведамага амэрыканскага мэцэната Джорджа Сораса. Зьмест брашуры (24 стар.) — пашыраны варыянт лекцыі, прачытанай сп. Сорасам у Гарвардзкім клюбе ў Нью-Ёрку 18 лістапада 1992 году.

Цэнтральны тэзіс лекцыі Дж. Сораса — цьверджаньне, што «Падзеньне савецкай сыстэмы пагражае ператварэньня ў паражэньне свабоднага сьвету, бо нам пакуль не ўдаецца інтэграваць гэты рэгіён у свабодны сьвет. Ён папросту дэзынтэгруецца, і тое, што калісьці было Савецкім Саюзам, можа ператварыцца ў «чорную дзіру», якая паступова праглыне цывілізацыю».

«БІЗНЭС-КАНГРЭС-94» У МЕНСКУ

25-27 травеня сёлета ў Менску адбудзецца міжнародная сустрэча прадпрымальнікаў «Бізнэс без граніц» з мэтай умацаваньня дзелавых сувязяў беларускіх прадпрымальнікаў з замежнымі бізнэсмэнамі.

Рэгістрацыйны ўзнос аднаго ўдзельніка ў сустрэчы — 120 даляраў.

Заяўкі на ўдзел прымаюцца да 30 красавіка 1994 г. па адрасе: 220029 Менск, вул. Чырвоная, 2, АДС «Гарант», факс: (0172) 396-921, 274-383, 271-596. Інфармацыя па тэлефоне: 274-383 і 690-034.

КУРС ГІСТОРЫІ І ПАЛІТЫКІ БЕЛАРУСІ

У Нью-Ёрку ў Гарыманаўскім Інстытуце Калюмбійскага Ўнівэрсытэту др. Янка Запруднік пачаў 18 студзеня сёлета выкладаць (двойчы на тыдзень) курс для старэйшых студэнтаў «Гісторыя і палітыка Беларусі». Падручнікам для курсу паслужыць выдадзена летась амэрыканскім выдавецтвам Ўэств'ю Прэс кніга Я. Запрудніка «Беларусь на гістарычным скрыжаваньні». Фонд Сораса-Беларусь выявіў зацікаўленьне перакласьці кнігу Запрудніка на беларускую мову і выдаць яе ў Менску.

ПРЭЗЫДЭНТ КЛІНТАН У МЕНСКУ

(Працяг з б. 1)

эканамічна выгадна абедзвём дзяржавам, а таксама паслужыць стымулам для далейшага разьвіцця прыватнага прадпрымальніцтва ў Беларусі. У ходзе візыту таксама было аб'яўлена аб пагадненьні, якое дазволіць Экспартна-імпартнаму банку ЗША пашырыць свае апэрацыі па фінансаваньню двухбаковага гандлю. Пагадненьне аб стымуляваньні праектаў Экспартна-імпартным банкам будзе садзейнічаць разьвіццю рыначнай эканомікі Беларусі, пашырэнню прыватнага сэктара яе эканомікі, а таксама заахвочваньню двухбаковага гандлю. Беларусь і Злучаныя Штаты абмяняліся таксама дыпляматычнымі нотамі, якімі ўводзіцца ў дзеянне пагадненьне аб узаемнай дапамозе паміж іх мытнымі службаі.

Бакі пагадзіліся стварыць у Менску Амэрыканскі бізнэс-цэнтр. Цэнтр будзе садзейнічаць амэрыканскім кампаніям у вывучэньні магчымасьцей, што існуюць у Беларусі ў галіне гандлю і інвэстыцый, забясьпечваючы іх самымі неабходнымі паслугамі для спрыяньня бізнэсу, а таксама дапаможа беларускім фірмам, ствараючы магчымасьці для навучаньня ў сфэры бізнэсу і аказваючы тэхнічную дапамогу. Старшыня Вярхоўнага Савету С.Шушкевіч і Прэзыдэнт Клінтан таксама дасягнулі дамоўленасьці аб стварэньні двухбаковага Камітэту разьвіцця бізнэсу для дапамогі ў выяўленьні і вырашэньні праблем, якія перашкаджаюць пашырэнню дэлавой актыўнасьці, і пошуку шляхоў для разьвіцця новых магчымасьцей у сфэры бізнэсу. Акрамя таго, бакі дамовіліся заснаваць Рэгіянальны фонд прадпрымальніцтва, у які ўваходзілі-б Беларусь, Малдова і Украіна і зь якога рабіліся-б адпаведныя інвэстыцыі, пазыкі і аказвалася-б тэхнічная дапамога ў мэтах садзейнічання стварэньню малых і сярэдніх прадпрыемстваў.

Беларусь і ЗША таксама падпісалі мэмарандум аб узаемаразуменьні, у якім выказваецца іх намер стварыць Сумесную камісію па аграбізнэсу і разьвіццю сельскі раёнаў, якая будзе мабілізаваць сродкі для разьвіцця прыватнага прадпрымальніцтва ў сельскіх раёнах Беларусі, якія будуць атрыманыя ад продажу харчовых тавараў, перададзеных у дарунак Злучанымі Штатамі.

Бяручы пад увагу нядаўна падпісаны ў Вашынгтоне пратакол паміж Злучанымі Штатамі і Беларусьсю аб выдзяленьні крэдытаў Беларусі на закупку экспартаванай з ЗША пшаніцы, Прэзыдэнт Б.Клінтан паведаміў Старшыні Вярхоўнага Савету С.Шушкевічу аб наяўнасьці дадатковых крэдытаў, якія могуць быць выкарыстаны для закупкі ў ЗША харчовых тавараў.

Старшыня Вярхоўнага Савету С.Шушкевіч і Прэзыдэнт Б.Клінтан з задавальненьнем адзначылі факт заключэньня двухбаковага пагадненьня па навуцы і тэхніцы. Гэтым дакумэнтам прадугледжваюцца хуткае пашырэнне абмену навуковай інфармацыяй і сумесная навукова-дасьледчая дзейнасьць, што прынясе хуткую і практычную карысьць грамадзянам абедзвюх краін у галіне аховы здароўя, адукацыі і аховы навакольнага асяродзьдзя. Чакаецца, што пагадненьне па навуцы і тэхніцы адкрые дарогу будучым праграмам і пагадненьням у шэрагу канкрэтных галін, уключаючы такія важныя пытаньні, як супрацоўніцтва па вывучэньню і зьмяншэньню шкоднага ўздзеяньня чарнобыльскай атамнай катастрофы, якое працягваецца дагэтуль.

Была дасягнута дамоўленасьць працягваць работу над хутчэйшым заключэньнем пагадненьняў аб пазьбяганьні двайнога падаткаабкладаньня і аб супрацоўніцтве ў мірным выкарыстаньні атамнай энэргіі.

У час свайго візыту ў Менск Прэзыдэнт Б.Клінтан аб'явіў аб перадачы ў дарунак Рэспубліцы Беларусь мэдыцынскага абсталяваньня на суму 10 млн. даляраў, уключаючы кошт навучаньня пэрсаналу. Гэтага абсталяваньня будзе дастаткова, каб аснасьціць бальніцу на 1500 ложкаў. Гэты дар будзе разьмеркаваны паміж некалькімі мэдыцынскімі ўстановамі Беларусі, уключаючы дзіцячыя мэдыцынскія цэнтры. Жонка Прэзыдэнта пані Гіляры Родэм Клінтан агледзела першую партыю груза гэтага дару ў час наведваньня дзіцячай бальніцы № 4 Менску.

Старшыня Вярхоўнага Савету С.Шушкевіч і Прэзыдэнт Б.Клінтан таксама абмеркавалі пэрспэктывы правядзеньня дэмакратычных рэформ у Беларусі. Старшыня Вярхоўнага Савету коротка асьвятліў ход работы, выкананай да гэтага часу, па падрыхтоўцы праекту першай канстытуцыі незалежнай Беларусі і абрысаваў пэрспэктывы правядзеньня ў краіне дэмакратычных выбараў у 1994 годзе. Прэзыдэнт Б.Клінтан выказаў спадзяваньне, што гэтыя выбары адбудуцца, і паабяцаў аказаць пры іх правядзеньні тэхнічную дапамогу з боку ЗША, як толькі Вярхоўны Совет абвесьціць дату выбараў. Кіраўнікі дамовіліся аб неабходнасьці працягваць стварэньне трывалай структуры дэмакратычнага кіраваньня ў Беларусі, якая ўключала-б надзейную абарону асабістых правоў усіх грамадзян у адпаведнасьці зь міжнародна прызнанымі стандартамі. Старшыня Вярхоўнага Савету і Прэзыдэнт асабліва адзначылі важнасьць у дэмакратычным грамадзтве свабоды слова, а таксама адкрытага і роўнага доступу да сродкаў масавай інфармацыі. Дынамічнае дэмакратычнае партнэрства паміж Беларусьсю і Злучанымі Штатамі пойдзе на карысьць абедзвём краінам і будзе садзейнічаць міжнароднаму міру, стабільнасьці і росквіту.

RECIPE FOR A MIRACLE

*First take a land –
(There is no blank space on the map, so search around)
For one that has vanished – eaten, eroded, nibbled
To nothingness by its neighbours), take a history
Taught as the history of others, take a language
Scorned as a dialect, mix in a name
Banned and lost from the atlas, add a people
Long pressed to forget history, name and tongue.
Knead these, and set aside to prove...*

*Then take
A flag of simple colours, colours of bone
And blood, of bread and wine, water and fire,
Colours of faith and love. Add, too, a symbol
Cursed and proscribed (and shared, be it said, with a neighbour),
Pour in a full measure of tears, distilled from griefs
Both old and new: three birches where four should stand,
Children conceived under the Wormwood star,
And the bones and buttons and bullets of Windflower Hill...
All these you must blend together, drop by drop,
In the chalice of time...*

*Then, on the day appointed
(You will know it, friend, you will know!), when the world is looking
Elsewhere, take the chalice and gently, very gently
Trickle the mixture into the risen dough,
And bake it in Clio's oven...*

*Some, at this moment,
Will caution prudence, warn of the winter coming,
Of warmth and light to be bought from a wealthy neighbour.
Of idle workshops, goods that will find no buyer –
And a world that often, so often, forgets to care...
Ignore these oracles, friend...*

*Preprare your loaf,
Wrap it in linen, wreath it around with cornflowers,
Then call to your friends, (they will all be friends that day,
Seven score and more of them!), cry you are coming
To take the waiting chair at their banquet table.*

London, 14.X.1993

Беларускі пераклад гэтага вершу, зроблены В. Рыбаковым і У. Палупанавым, апублікаваны ў Ліме за 24.XII.93.

ПЛЯНЫ БЕЛАРУСІСТАЎ НА 1994 г.

Паважаныя калегі!

Міжнародны камітэт беларусістаў інфармуе, што ў 1994 годзе нашай асацыяцыяй будуць арганізаваны, або з нашым удзелам праведзены, наступныя навуковыя канфэрэнцыі:

1. «Яўрэйская культура Беларусі і яе ўздзеянне на беларускую і іншыя культуры». Менск, канец мая – пачатак чэрвеня 1994 г. Колькасьць удзельнікаў — да 50.

2. «Беларуска-рускае культурнае ўзаемадзеянне канца 19 – пачатку 20 ст. (У гонар 150-годзьдзя з дня нараджэньня і 100-годзьдзя прабываньня на Віцебшчыне Ільлі Рэпіна)» — сумесна зь Віцебскім абласным краязнаўчым музэем. Віцебск – Здраўнева, пачатак верасьня 1994 г. Колькасьць удзельнікаў — да 30.

3. «Беларуска-баўгарскія сувязі (мова, літаратура, гісторыя, эканоміка)». Менск, верасень 1994 г.

4. «Беларуска-амэрыканскія гісторыка-культурныя ўзаемаадносіны: традыцыі і сучаснасьць». Менску, кастрычнік 1994 г. Колькасьць удзельнікаў — да 80. У часе канфэрэнцыі мяркуецца правесці пасяджэньне Міжнароднага камітэту беларусістаў.

5. «Беларусь першай паловы 19 ст. і Ян Баршчэўскі (да 200-годзьдзя з часу нараджэньня пісьменьніка». Віцебск – Полацк, лістапад 1994 г. Колькасьць удзельнікаў — да 30.

Мяркуецца, што некаторыя канфэрэнцыі будуць часткова фінансавацца культурнымі і дабрачыннымі фондамі

(праезд замежных удзельнікаў).

Заяўкі на ўдзел у канфэрэнцыях просім прысылаць на новы адрас МКБ: БЕЛАРУСЬ, 220050, МЕНСК-50, Рэвалюцыйная 15, МАБ.

Перавага пры разглядзе заявак (пры іншых роўных магчымасьцях) будзе аддавацца сябрам МАБ.

Міжнародны камітэт беларусістаў

МУЗЭЙ К. КАЛІНОЎСКАГА

У кастрычніку летась Сьвіслацкі райвыканкам і Гарадзенская абласная дэпутацкая камісія па навуцы, культуры й адукацыі прынялі пастанову аб перадачы Сьвіслацкаму краязнаўчаму музэю будынка Сьвіслацкай гімназіі (сэмінарыі) пад экспазыцыю Кастуся Каліноўскага.

Калі хто-небудзь з чытачоў «Беларуса» мае які-небудзь матар'ял для экспазыцыі, ён можа пераслаць яго на адрас старшыні Рады Гарадзенскай Краязнаўчай Асацыяцыі др. Андрэя Майсэянка: Andrej Maiseenak, 230009 Grodno, 50 Tarashkevish Blvd., (BLK-50), BELARUS.

НОВАЯ ФОРМА АДРАСУ «БЕЛАРУСА»!

Калі ласка, запішыце сабе новую форму адрасу газэты «Беларус»:

**Bielarus
P.O. Box 178
Jamaica, NY 11431-0178**

Vera Rich

ЗВАРОТ

праўленьня Згуртаваньня Прадпрымальнікаў Беларусі да сяброў згуртаваньня, прадпрыемстваў усіх форм уласнасьці, грамадзян Рэспублікі Беларусь

З-за некампэтэнтных дзеяньняў ураду эканоміка Беларусі апынулася ў катастрофічным стане. За перааше паўгодзьдзе 1993 году ў параўнны з адпаведным пэрыядам мінулага году нацыянальны даход зьнізіўся на 14%, цэны вырасьлі ў 9-14 разоў, вытворчасць мяса і малака скарацілася адпаведна на 14% і 16%, аб'ём вытворчасьці ў прамысловасьці зьнізіўся на 16,3%, колькасьць стратных прадпрыемстваў павялічылася з 379 да 547. Жыцьцёвы ўзровень жыхароў абвальна зьніжаецца. З-за адсутнасьці энэргарэсурсаў спыняюцца многія прадпрыемствы.

Такая сытуацыя ёсьць вынік непаслядоўнай, непрафэсійнай дзейнасьці кабінэту В. Кебіча на працягу ўсяго пэрыяду яго дзейнасьці на гэтай пасадзе. Менавіта ўрад В. Кебіча спрыяў згортваньню эканамічных сувязяў з партнёрамі за межамі краіны шляхам увядзеньня «мер о защите потребительского рынка», пастаянна праводзіў згубную палітыку татальнага рэгуляваньня цэнаў шляхам датацый і штучнага падтрымваньня занятасьці і прадпрымальніцтва сыстэмы падаткаў і збораў, расьцягваньня нацыянальнага багацьця краіны больш «рыначнымі» суседзямі. Гэта не дало магчымасьці ўвесці нацыянальную валюту і замацаваць сувэрэнітэт. Урад пастаянна зьяўляўся і зьяўляецца ініцыятарам разнастайных авантурных захадаў па вырашэньню эканамічных праблем: «адзіная рублёвая зона» — «калектыўныя бяспека» — «славянскі саюз» — «рублёвая зона новага тыпу» — «обновленный союз». А вынік роўны нулю.

Яшчэ ў 1990 годзе, у самым пачатку дзейнасьці Вярхоўнага Савету, дэмакраты-рэалісты выступілі з прапановамі аб стварэньні неабходных умоў для пераходу да рыначных адносін, каб стварыць спрыяльныя ўмовы для інвэстыцыйнай дзейнасьці, уратаваць нашу эканоміку ад разбурэньня, каб прадухіліць раскраданьне народнай маемасьці, падрыў вытворчасьці і зьбядненьне людзей. Але нічога гэтага ня было зроблена.

Праўленьне Згуртаваньня Прадпрымальнікаў Беларусі заклікае Вас:

1. Актыўна ўключыцца ў мерапрыемствы па тэрміновай адстаўцы кіраўнікоў Савету Міністраў, па стварэньню кааліцыйнага ўраду, прызначэньню датэрміновых выбараў Вярхоўнага Савету, па падтрымцы дэмакратычных партый і рухаў.

2. Працаваць у першую чаргу на сябе. Таму што праца на сябе гэта праца на нашу Радзіму. Мы павінны ўсвядоміць, што нацыянальны каштоўнасьці ў нашых руках, у руках народу, лепш захоўваюцца, выкарыстоўваюцца і памнажаюцца. Намэнклятурная большасьць і ва ўрадзе, і ў ВС, ды і на месцах, ня можа прыняць нармальныя ўмовы падаткаабкладаньня для вытворцаў. Яна можа толькі разьмяркоўваць, спажываць бюджэтныя сродкі, заглядаць у кішэню багатым сыравінаю суседзям ды прадаваць незалежнасьць.

3. Стварыць незьдзяржаўны фонд падтрымкі пачынаючых беларускіх прадпрымальнікаў, незалежнай прэсы і мерапрыемстваў згодна п. 1-га гэтай заявы. Сродкі неабходна пералічваць на рахунак згуртаваньня прадпрымальнікаў Беларусі № 700320 у КБ «Дукат» г. Мінск, МФО 153001767. Абавязковая паметка: «У падтрымку пачынаючых прадпрымальнікаў, дэмакратычнай незалежнай прэсы і арганізацыйных мерапрыемстваў па выбарчай кампаніі».

Зварот прыняты на пашыраным пасяджэньні 16 верасьня 1993 г.

Праўленьня ЗГПБ

З павагай,

М. Люцко,
намеснік старшыні

Тэл. для даведак 54-76-43

ПАТРЭБНАЯ ДАПАМОГА АКАДЭМІЧНАМУ АБМЕНУ БЕЛАРУСЬ – КАНАДА

Унівэрсытэт правінцыі Альбэрта падпісаў пагадненьне зь Беларускім Лінгвістычным Унівэрсытэтам у Менску аб абмене студэнтамі, які пачнецца ў верасьні сёлета. Канадзкія студэнты ня будуць мець цяжкасьцяў падарожнічаць у Менск. Куды цяжэй будзе беларускім студэнтам набыць білет на самалёт у Канаду. У сувязі з гэтым унівэрсытэцкія ўлады ў Канадзе даручылі др. Дэйвіду Марпэлу зь гістарычнага факультэту Альбэртаўскага ў-ту знайсці фонды для аплаты падарожжа хоць-бы аднаго беларускага студэнта на сымэстар у канадзкім унівэрсытэце.

Чэкі, выстаўленыя на The University of Alberta просіцца пасылаць др. Марпэлу на адрас: Dr. David R. Marples,

Department of History, HM Tory 2-28,
University of Alberta, Edmonton, Canada
T6G 2H4.

З жыцьця ў Саўт-Рывэры

УДАЛАЯ СУСТРЭЧА НОВАГА ГОДУ


Вельмі прыемнай была летась/сёлета сустрэча Новага Году ў Беларускім Грамадзкім Цэнтры пад лагодную музыку Зьміцера Яўтуховіча й Пятра Скепкі. Музыка нарэшце не перашкаджала сваім громам гаварыць за сталамі, не балелі вушы, ня трэба было зрываць голасу, каб сказаць нешта, і напружвацца, каб пачуць словы суседа. І да ўсяе гэтае палёгкі быў цудоўны беларускі рэпэртуар, які лагодзіў душу слухачоў. Пятру й Зьміцэру за гэта вялікая падзяка!

ІЗНОЎ З ДАПАМОГАЙ

Ад 22 лістапада да 19 сьнежня я знаходзіўся ў Беларусі, куды паехаў з Таронта з мэтай нагляду за разьмеркаваньнем мэдыкамэнтаў і харчовых прадуктаў перасланных Фондам Дапамогі Ахвярам Чарнобыля Беларускай Аўтакефальнай Праваслаўнай Царквы ў супрацоўніцтве з амэрыканскай арганізацыяй Сітыгоўп, якую ўзначальвае

Першае, што трапіла для распадзелу – гэта дзіцячыя харчы фірмы Гербэр. Іх мы накіравалі ў дзіцячую гэматалёгічную клініку Першай менскай бальніцы. Загадчыца клінікі др. Вольга Алейнікава перажывала, што атрымалася затрымка з транспартам, але на другі дзень усё пайшло лепш.

Наведалі мы таксама дзіцячую



У Цэнтры Інвалідаў Сьляпых: (зьлева) дырэктар Цэнтру і народны дэпутат Міхаіл Драздоў, Мікола Ганько, Лінда Браатэн.

пастар Пол Мор з жонкай Шэран. Як ужо раней згадвалася на старонках «Беларуса» (№№ 399 і 400), папярэдняя падобная перасылкай дапамогі і яе разьмеркаваньнем займалася таксама Сітыгоўп. Гэтым разам вартасьць дапамогі была ў вышыні каля паўтара міліёна даляраў.

Прыехаўшы ў Менск, я наладзіў кантакт са сп-няй Ліндай Браатэн, кіраўнічкай менскага аддзелу Сітыгоўп.

бальніцу № 3, долю мэдыкамэнтаў перадалі др. Людміле Дручыц і ейнай заступніцы др. Людміле Казачковай.

У вялікай бальніцы № 1, што знаходзіцца пасуседзку з Акадэміяй Навук і хіба найбольш выконвае розных функцыяў, якіх ня могуць выканаць абласныя й раённыя бальніцы, прынялі нас галоўны доктар Уладзімер Палішчук і ягоны заступнік др. Анатолий Вайтовіч. Загадчык хірургічнай клінікі некато-



У Магілёўскай абласной бальніцы: (на прыэднім пляне, зьлева) Мікола Ганько, др. Тамара Сяржан і др. Канстанцін Бахановіч.

Наладзіліся добрыя працоўныя адносіны. Пазнаёміўся зь іншымі працаўнікамі аддзелу, завербаванымі зь мясцовых беларусаў. Пакуль прыйшоў кантэйнар з грузам, было крыху вольнага часу, але выкарыстаць яго належна не давялося. бо ў раёне, дзе знаходзілася мая кватэра, амаль цэлы тыдзень не працаваў тэлефон.

Кантэйнар прыбыў 27 лістапада, а разгрузка пачалася 29-га. Разьмеркаваньнем мэдыкамэнтаў займаецца працаўніца Сітыгоўп др. Тамара Аляксандраўна Сяржан. У большыні зь ёй і давялося працаваць.

рыя лекі проста асабіста браў пад сваю апеку з намерам ужыць іх адразу-ж у лекаваньні. У пляне таго-ж дня, позна папаўдні, было яшчэ наведаньне раённай дзіцячай бальніцы.

Наступны дзень быў крыху менш заняты, бо на раскладзе былі ўсяго тры аб'екты: дзіцячая бальніца № 4 ды бальніцы № 10 і № 7 для дарослых. У першай зь іх мэдыкамэнты прымалі галоўны лекар др. Алена Андрончык, у 10-й бальніцы – др. Галіна Сяргеевіч, а з 7-й – Люба Аляксандраўна. Усе былі вельмі ўдзячныя за прывезеныя рэчы.

(Працяг на 8-й ст.)

СЛУЦКІЯ ЎГОДКІ

ЛЁНДАН, АНГЛІЯ

Святкаваньне было арганізаванае галоўнай управай Згуртаваньня Беларусаў у Вялікай Брытаніі 27 лістапада ў залі Беларускай Бібліятэкі імя Скарыны. Адкрыў акадэмію сп. Янка Міхалюк, старшыня ЗБВБ. Ён падкрэсьліў гістарычную важнасьць чыну случчакоў, які натхняў наступныя пакаленьні змагароў за Беларусь.

З рэфэратам на тэму дня выступіў аўтар гэтых радкоў, гаворачы пра далейшую долю Беларусі, падзеленую Рыжскім трактатам 1921 году — пра ганебную мяжу, рэпрэсіі, нацыянал-дэмакратыю у БССР, грамадаўцаў і Таварыства Беларускае Школы ў Заходняй Беларусі, пра ахвяры польска-бальшавіцкай змовы.

Быў зачытаны прывітальны ліст ад сп. П. Гуза, старшыні Беларускага Цэнтральнага Камітэту ў Вікторыі, Аўстралія.

Сп. Міхалюк падзякаваў за ўдзел у святаваньні прысутным, сярод якіх былі пасол Беларусі сп. А. Якавецкі, Дж. Дынглі — старшыня Англа-Беларускага Таварыства, сп-чца В. Рыч, сп. С. Каранеўскі з Аўстраліі, госьці зь Менску.

У часе сьціплага пачастунку, падрыхтаванага сп-няй Л. Міхалюк, людзі праводзілі час у самай цёплай прыязнай атмасфэры.

А.Зданковіч

СЫДНЭЙ, АЎСТРАЛІЯ

Беларусы Сыднэю й ваколіц урачыста адзначылі 28 лістапада 73-я ўгодкі Слуцкай Абароны. Пачалося святаваньне ў Гомбушскай праваслаўнай царкве. Пасьля літургіі а. Ігар адслужыў паніхіду па тых, што загінулі за свабоду Беларусі. Перавязаны жалобнай істужкай беларускі нацыянальны сьцяг падчыркаваў важнасьць мамэнту ў перапоўненай царкве. Урачыста прагучэў рэлігійны гімн «Магутны Божа».

Другая частка праграмы адбылася ў Беларускай Культурна-Грамадзкім Клюбe. Старшыня клубу М. Лужынскі коратка расказаў пра Слуцкіну і асэнсаваў значэньне Слуцкай Абароны БНР. Хвілінай маўчаньня ўшанавалі памяць палеглых. Прамаўлялі спсп. М. Зуй і В. Элькановіч. Былі зачытаныя прывітальныя лісты й тэле-

грамы з розных канцоў сьвету. Гучным адсьпяваньнем нацыянальнага гімну закончылася афіцыйная частка.

Адбыўся супольны абед, за які трэба аддаць належную пашану нашым гаспадыням: Вандзе Марчанка, Гэлі Рыжэнка, Міраславе Бакуновіч, Олі Бакуновіч і іншым. Шчыры дзякуй належыцца гаспадару клюбу Васілю Марчанка, які добра папрацаваў, каб выгадна пасадзіць усіх прысутных, якіх была поўная заля. Заступнік старшыні Мікола Антух уручыў гаспадыні Вандзе букет кветак як прызнаньне за багаты стол.

Песьні й размовы, што зацягнуліся надаўжэй, сьветчылі аб цёплай сяброўскай атмасфэры, аб тым, што сяброўская бядеда была ўдалаю.

Сярод прысутных было больш за 20 асобаў нашае новае іміграцыі, якіх шчыра вітаем ды спадзяёмся, што яны ў хуткай будучыні прыоймуць эстафэту.

На разьвітаньне дамовіліся пабачыцца ізноў на супольнай сустрэчы Новага Году.

М.Л.

ПЭРТ, АЎСТРАЛІЯ

Акадэмія, прысьвечаная ўгодкам вайны Беларускай Народнай Рэспублікі з Савецкай Расеяй, адбылася ў нядзелю 28 лістапада ў залі Беларускага Народнага Дому ў Байсвотэры. Урачыстасьць адчыніў старшыня акадэміі сп. Міхась Раецкі малодшы, пасля чаго быў адыйграны беларускі нацыянальны гімн (напісаны ўдзельнікам Слуцкага Збройнага Чыну Макаром Краўцовым, а на музыку пакладзены У. Тэраўскім).

Сьпісак сяброў Беларускага Аб'яднаньня, што адыйшлі на вечны супачын, прачытаў Р.М., і памяць усіх, хто аддаў сваё жыцьцё за лепшае заўтра беларускага народу, была ўшанована хвілінай маўчаньня.

Даклад аб значэньні Слуцкага Чыну для нас і наступных пакаленьняў прачытаў Р.М. Зацікаўленьне дакладам было вялікім, аб чым сьветчылі гучныя воплескі.

Пасьля афіцыйнай часткі праграмы быў пачастунак, за падрыхтаваньне якога выказваем падзяку нашым сяброўкам з Б.А. Падчас пачастунку разглядалася справа: як сабраць грошы на заплываную пабудову свае царквы.

Р.М.

ШЧОДРЫ ПАДАРУНАК ЦАЦАК ДЛЯ БЕЛАРУСКІХ ДЗЯЦЕЙ

Дзякуючы стараньням мастачкі Тамары Стагановіч-Кольба, дзецям на Беларусі будзе пасланая вялікая колькасьць амэрыканскіх цацак. Цацкі ўзяла пераслаць ведамая дабрачынная арганізацыя Сітыгоўп, на чале якой стаяць пастар і Пол Мор і ягоная жонка Шэран.

У лісьце да сп-ні Т. Кольба каардынатар праграмы дапамогі Сітыгоўп сп-ня Сюзан Л. Ёуд напісала:

«Дарагая Тамара!

«Мы ў Сітыгоўп хочам выказаць Вам найшчырэйшую падзяку і ўдзячнасьць за тое, што дзякуючы Вам дзеці ў Беларусі дастануць на 500 тысячаў даляраў высакаякасных цацак зь фірмы ФАО Шварц. Гэтае ахвяраваньне будзе мець вялізарнейшы ўплыў на хворых беларускіх дзетак, і гэта ўсё сталася магчымым дзякуючы Вам. ...

«Хоць Сітыгоўп працягвае пасылаць жыцьцератавальныя мэдыкаменты дзецям, якімі напоўненыя беларускія шпіталі і ўстановы, гэта здабытыя Вами цацкі выклікаюць вялікія ўсьмешкі

на іхных тварах. Дзеці вельмі слаба разумеюць лекаваньне раку мэдыкамэнтамі, якія, мы спадзяёмся малітоўна, уратуюць іхнае жыцьцё. Але калі дзеці адчыняюць сьвяточныя пакункі, у якіх знаходзяцца вялікія зьвяркі-цацкі, якіх яны ніколі ня бачылі, мякчэйшыя за ўсё, да чаго яны дасколь дакраналіся, ... гэта якраз прыносіць ім вялікую радасьць. У Бібліі-ж сказана, што 'радаснае сэрца — добры лек', і Вы далі дарагім дзецям такога роду лек шырокім асартымэнтам цацак».

Далей у лісьце кажацца, што шмат цацак ужо выслана на Беларусь, дзе працаўнікі Сітыгоўп раздалі іх па менскіх шпіталёх. Кіраўнік праграмы апекі над дзецьмі паведаміў зь Менску: «Найбольшая з усіх прыемнасьцяў — гэта бачыць твары дзяцей, калі яны адчыняюць свае падарункі».

Аўтар ліста падзякавала сп-ні Т. Кольба таксама за атрыманую ад яе ахвяру 350 даляраў на цацкі для дзяцей.

частавалі. Словы пажаданьня гаспадаром хаты «Здаровы святакуйце, дайце не шкадуйце» прынеслі добры плён у касу арганізацыі. Але яшчэ лепшай заплатай калядоўшчыкам былі рашчупленыя гаспадары. «Часамі цяжка сьпяваць, калі бачыш у людзей сьлёзы на вачох», прызналася Вера З.

Усьцешыў ахвярных калядоўшчыкаў сваім падарункам, у дадатак да пачастунку, паэт Масей Сяднёў вершам-экспромтам, які тут-жа й зьмяшчаем:



Калядоўшчыкі на кватэры сп-тва Мерлякоў: (зьлева) Генадзь Дубяга, Лора Гаралевіч, Наталья Русак, Вера Запруднік, Нэнсі Захаркевіч (іншыя калядоўшчыкі па-за аб'ектывам). Фота Сяргея Трыгубовіча.

Масей Сяднёў

каб жылося добра нам і ў Новым годзе.

Вып'ем за народ наш, каб ня ў горы й скрусе там яму жылося ў нашай Беларусі, каб дзе каза рогам, там жыта — стогам, дзе яна нагою, каб жыта — капою. Вып'ем хоць пастолькі духмянай настойкі. А калі на тое ваша воля, можам выпіць болей — я-ж ніякі ня нунцый — толькі каб даехалі добра вы да Алюнці.

1994 г.

Алюнця, г.зн. др. Ала Орса-Рамана, запрасіла калядоўшчыкаў да сябе ў дом на пачастунак на завяршэньне аб'езду беларускіх сем'яў у Нью-Ёрку ў сыботу 15 студзеня.

КАНАДЗКІ ФОНД ДАПАМОГІ АХВЯРАМ ЧАРНОБЫЛЯ Ў БЕЛАРУСІ

На паседжаньні ўправы фонду, якое адбылося ў Атаве 4 сьнежня летась, старшыня сп-ня Івонка Сурвіла зрабіла агляд праробленай працы. За час існаваньня фонду больш як 350 дзяцей зь Беларусі пабылі ў Канадзе ў ваколіцах Атавы й Лёндану. Мы мелі на мэце даць дзецям магчымасьць пазнаёміцца бліжэй са школьнай сыстэмай гэтай краіны ды ўключыць іх у большую грамаду канадзкіх дзяцей.

Мясцовыя настаўнікі былі захопленыя ведамі матэматыкі беларускіх дзяцей, якія хутчэй аблічвалі ў памяці, чымся канадзкія школьнікі на камп'ютарах. Але дзеці зь Беларусі цікаваліся таксама й камп'ютарамі ды атрымалі іх як падарункі.

Сп-ня І. Сурвіла паінфармавала, што фонд выслаў на Беларусь каля 14 то-

наў розных прадуктаў, у тым ліку мэдыкаменты, мэдычныя прылады, вопратка, харчовыя прадукты. Калі ўзяць пад увагу вельмі сьціплую колькасьць беларускай эміграцыі ў Канадзе, трэба прызнаць, што гэта вялікае дасягненьне. Толькі прывоз і мэдычнае забясьпечаньне аднаго дзіцяці каштуе 800 канадзкіх даляраў. Кожнае дзіце павезла дадому значную колькасьць падарункаў, у асноўным вопратку. Канадзкія сем'і трымаюць цесную сувязь зь беларускімі дзецьмі, што пабывалі ў іх, і час ад часу пасылаюць ім рознага роду падарункі. Наш фонд мусіў сабраць каля 350 тысячаў даляраў, каб толькі аплаціць кошты падарожжа. Перасылка прадуктаў каштавала блізу 50 тысячаў даляраў. Фонд таксама (Працяг на 7-й ст.)

З жыцця ў Рычманд-Гіле, Нью-Ёрк

РУКАПАЛОЖАНЬНЕ ДЫЯКАНА

У суботу 11 снежня 1993 г. ў прыходзе Сьв. Кірылы Тураўскага ў Рычманд-Гіле адбылася вялікая ўрачыстасьць: да нас прыехаў архірэй, шмат духавенства, і многа зыйшлося народу, каб высьвяціць брата Міхаіла Эгрэта ў сан дыякана.



Уладыка Мікалай рукапалагае Міхаіла Эгрэта ў дыяканы.

Да гэтае даты была прароблена вялікая падрыхтоўка. Наш настояцель а. ігумен Грэгоры (О'Кіф) каля трох гадоў рыхтаваў брата Міхаіла Эгрэта да сьвятарскага чыну. Брат Міхаіл прайшоў агульную асьвету й духоўную падрыхтоўку. За гэты час ён кожную службу ў нашай царкве служыў з а. Грэгоры. Добра пазнаў царкоўныя звычай царквы, як і добра пазнаў нашых прыхаджанаў. (Міхаіл роджаны амэрыканец із англамоўнае сям'і).

У міжчасе нашу царкву пачалі наведваць новыя эмігранты з былога СССР. Ім спадабалася наша царква, службы, пропаведзі а. Грэгоры ды атмасфэра пасьля службы ў царкоўнай залі. Айцец Грэгоры заўсёды цікавіўся жыцьцём-быцьцём як прыхаджанаў, так і гасьцей, ніколі не прпусьціў нагоды пагаварыць зь людзьмі, асабліва новымі. Ветліва ставіліся да новых людзей царкоўнае кіраўніцтва й прыхаджане. Вось-жа з новых прыхаджанаў сп. Алег Амінаў выявіў жаданьне пасьвяціцца ў сьціхары. Гэта таксама было прымаркавана на дату архірэйскае службы. Алег Амінаў прыехаў з далёкага Таджыкістану.

Уладыка Якавас, Экзарх Канстантынопальскага Патрыярха, прызначыў на нашу ўрачыстасьць Яго Прэасьвячэнства Епіскапа Мікалая Аміскага (Сміска). Спатыкалі ўладыку Мікалая а. ігумен Грэгоры, настояцель, і старшыня царкоўнае ўправы сп. К. Мерляк з хлебам-сольлю й сьв. крыжам. Малыя дзяўчаткі ўручылі кветкі. Ад амбонаў да кафедры стаялі ў два рады айцы, удзельнікі сьвяткаваньня: а. архімандрыт Германос (кіраўнік канцылярыі Грэцкае Архіепархіі), а. ігумен Грэгоры (О'Кіф), а. протапрасьвіцэр Сьцяпан Шутак, а. протапрасьвіцэр Сьвятаслаў Коўш, а. іераманах Джэймс (Глізон), а. Лука Мігалі, а. Пётр Папроскі, а. іерадыякан Вільям (Сміт), а. дыякан Міхаіл Казан. Прыслужнікамі былі: а. іпадыякан Пётр Бэнію і а. іпадыякан Павал Стол.

Кіраваў хорам рэгент сп. Сымон Жамойда. Служба была прыгожая і ўрачыстая.

Калі ўладыка Мікалай перайшоў з кафедры ў аўтар, ён рукапалажыў Міхаіла Эгрэта ў сан іпадыякана. Пасьля Алег Амінаў быў пастрыжаны ў падрасьнік і пасьвечаны ў сьціхара.

Пасьля Вялікага выхаду «Достойно есть»; Уладыка Мікалай выясьніў вернікам, што значыць «дыяканат» і выканаў абрад рукапалажаньня.

іпадыякана Міхаіла ў сан дыякана, якому ў канцы службы было прагалашана «Многая лета».

Пасьля царкоўных урачыстасьцяў адбылася людная агульная трапеза ў царкоўнай залі. Апрача духавенства, сярод прысутных былі старшыня галоўнай управы БАЗА сп. Антон Шукелайц; старшыня Беларускага Інстытуту Навукі й Мастацтва др. Вітаўт Кіпель; сакратар прыходу Сьв. Еўфрасіньні Полацкай у Саўт-Рывэры сп. Міхась Сенька; старшыня Фундацыі Крэчэўскага сп. Франціш Бартуль.

Сп. М. Сенька прывітаў новага дыякана Міхаіла. Др. В. Кіпель таксама вітаў сход дыякаў Уладыку Мікалаю кніжкі: Зянона Пазыняка «Курапаты» і сваю «Беларусы ў ЗША».

Васіль Шчэцька

РАДЫЯКТЫЎНЫЯ ЯЛІНКІ І ЧАРНОБЫЛЬ

Некаторыя амэрыканскія газэты («Нью-Ёрк Таймс», «Ньюсдэй», 30.XII) зьмясцілі паведамленьне прэс-вага агенцтва Асошэйтэд Прэс, якое падало з Гомелю за Белінфармам пра заражаныя чарнобыльскай радыяцыяй навагодня-калядныя ялінкі.

ДАВЕДНІК ДАСЬЛЕДНІЦКІХ ІНСТЫТУТАЎ

Амэрыканскі Інстытут імя Кенана Паглыбленага Вывучэньня Расеі супольна з Расейскай Акадэміяй Навук выдаў даведнік — A Scholar's Guide to the Humanities and Social Sciences in the Soviet Successor States (228 pp.), у якім падаецца інфармацыя пра дасьледніцкія інстытуты акадэміяў навук рэспублікаў былога СССР, у тым ліку Беларусі.

Даведнік можна набыць у выдавецтве — M.E. Sharpe, Armonk, NY: 914-273-1800; fax: 914-273-2106.

З жыцця ў Гайленд-Парку, Н.-Дж.

УШАНАВАНЬНЕ ТАІСЫ Й ДАНІЛЫ АНДРЭЮКОЎ

8-га студзеня настояцель парафіі Божай Маці Жыровіцкай а. прат. Васіль Андрэюк і матушка Вольга адзначылі 18-я ўгодкі народзін сваіх дзяцей, Таісы й Данілы. Урачыстасьць адбы-

пех у навуцы, асабістым жыцьці ды быць заўсёды часткай гэтай грамады. Сп. В. Русак раскажаў крыху пра пачатковую стадыю жыцьця сям'і а. прат. В. Андрэюка, падкрэсьліў мамэнт поўнага ўліцьця гэтай сям'і ў нашае царкоўнае й грамадзкае жыцьцё ды выказаў надзею, што ўсе новапрыбываючыя імігранты зробяць тое самае. Сп. А. Шукелайц, старшыня БАЗА, вітаючы



Бацькі і імянінныкі: а. Васіль Андрэюк і матушка Вольга зь дзецьмі Таісай і Данілам. Фота Сяргея Трыгубовіча.

лася ў парафіяльнай залі царквы. Нягледзячы на дрэннае надвор'е, каля 90 асобаў прыбыло на ўрачыстасьць.

Сказаўшы малітву, а. Васіль спыніўся на прыездзе яго і ягонае сям'і ў Амэрыку ў 1988-89 гадах ды пачатках жыцьця й працы. Ён адзначыў, што ён і яго сям'я чуліся тут заўсёды як дома.

Сп-ня Г. Русак вітала імянінныкаў з днём народзін, пажадала ім мець пось-

імянінныкаў, адзначыў факт, што прыезд а. В. Андрэюка й яго сям'і ў гэтую парафію шмат прычыніўся да актывізацыі жыцьця ў гэтым асяродку ды заклікаў новых імігрантаў уключацца ў беларускае грамадзкае й царкоўнае жыцьцё.

Музыка й сьпеў пад кіраўніцтвам сп. П. Скепкі ўзбагацілі сьвяточны настрой гэтае ўрачыстасьці. **Р.Б.**

БЕЛАРУСКАЯ ЯЛІНКА

Ужо 16 гадоў узапар як Беларускі Каардынацыйны Камітэт у Чыкага падрыхтоўвае калядную ялінку ў Музеі Навукі й Індустрыі. Хоць і цяжкасьці



Пры яліныцы нашы суродзічы зь Менску (справа) і архітэктар з Чыкага.

ўжо надараюцца — бо што раз то менш ахвотнікаў пры ўборы яліны па прычыне здароўя — усё-ж ахвота і стымул зрабіць нешта арыгінальнае, непаўторнае падбадзёрвае іншых да працы.

Летась прыбралі ялінку 12 лістапада, папоўніўшы ейны ўбор новымі аздобамі, нарыхтаванымі нашай майстрыцай Людвікай Беленіс.

8-га снежня сп-ня Вера Рамук прадэманстравала для наведнікаў у музэі тэхніку рахтываньня аздобаў з

саломкі. Зацікаўленасьць публікі выявілася ў шматлікіх пытаньнях. У гэты дзень музэй наведалі сп. Мікалай Сінкевіч, дырэктар Дзяржаўнага Музею Прыроды й Экалёгіі ў Менску, а таксама сп-ня Ірына Віктаровіч, перакладчыца і настаўніца.

Яны абое прывезьлі зь Менску на выстаўку ў Чыкага малюнкі чарнобыльскіх дзяцей пра жажлівасьць ядзернай аварыі. Сп. Сінкевіч, пабачыўшы беларускую ялінку, сказаў аўтару гэтых радкоў: «Вы робіце добрую работу. Ялінка надзвычайная». А сп-ня Віктаровіч, гледзячы на ялінку, зазначыла, што чагосьці падобнага, як гэтыя прыгожыя аздобы з сугуччам калёраў, яна ня бачыла ў Беларусі і жадала-б іх мець у Менску.

У мінулым годзе Беларускі Каардынацыйны Камітэт у Чыкага выдаў калядныя карткі з выявай яліны ў музэі.

Калядны фэстываль закончыўся 3-га студзеня.

На гэтым месцы трэба выказаць падзяку тым, хто прыбіраў і разьбіраў ялінку: сп-ні Ірэна Пануцэвіч, сп. Лявону Беленісу, сп-тву Маргарэце і Васілю Багданом, сп-ні Любе Кавалёнак і сп-ні Веры Рамук.

Др. Вітаўт Рамук

ПАДПІСКА НА МЕНСКІЯ ГАЗЭТЫ

«Голас Радзімы» паведаміў сваім чытачам у Амэрыцы, што яны могуць падпісацца на гэтую тыднёвую газэту празь фірму East View Publications (3020 Harbor Lane N., Minneapolis, MN 55447; Tel.: 1-800-477-1005).

Там-жа можна падпісацца і на шмат якія іншыя беларускія газэты і часопісы.

У ПАМЯЦЬ МІКОЛЫ РАВЕНСКАГА

На Дзяды, 2 лістапада 1993 году, у Чэрвені (былым Ігумене) была ўрачыста адкрытая памятная дошка на доме, дзе гадамі 2-й сусветнай вайны жыў славыты кампазітар Мікола Равенскі (аўтар разьбянай дошкі — мясцовы мастак Генадзь Матусевіч).



Імя й музыка Равенскага толькі апошнімі гадамі сьмела загучалі на Бацькаўшчыне. Са словам падзякі да прысутных зьвярнулася дачка кампазітара Вольга Аляксеенка. Менскі хор «Унія» ў актавай залі чэрвеньскай сярэдняй школы №1 даў канцэрт з твораў Міколы Равенскага. Ледзь загучала чыстая высокая мэлёдыя гімну «Магутны Божа», прысутныя ўсталі...

В.Т.

З жыцця ў Чыкага

МАСТАЦКАЯ ВЫСТАЎКА «ДЗЕЦІ ЧАРНОБЫЛЯ»

Увечары 7 сьнежня 1993 г. была адкрытая выстаўка «Дзеці Чарнобыля» ў фае чыкагускага Музэя Архітэктуры і Дызайну. Выстаўка была наладжаная пад патранатам беларускага пасольства ў Вашынгтоне ў супрацоўніцтве з Мэдычным Цэнтрам сьв. Лукі ў Чыкага і з дапамогай Беларускага Дзяржаўнага Музэя Прыроды й Экалёгіі ў Менску ды пры падтрымцы аўстрыйскай самалётнай кампаніі і банку Нордэрн Траст Кампані. Ініцыятарам і адказным за выстаўку быў куратар Музэя архітэктуры сп. Крыстыян Наркевіч-Лэйн, які паходзіць зь беларускага роду Наркевічаў-Ёдкаў, што ўславіўся ў мэдыцыне ў 19-м стагодзьдзі ў Беларусі.

На выстаўцы было разьвешаных каля 120 малюнкаў, зробленых дзецьмі, што пацярпелі ад чарнобыльскай аварыі. Яны ілюструюць жахлівасьць трагедыі ядзернага пажару, у іх цікавыя ідэі выяўленыя ў зыркх колерах, што кранаюць глыбока за сэрца глядача.

Адказным за падбор малюнкаў быў дырэктар Беларускага Дзяржаўнага Музэя Прыроды й Экалёгіі сп. Мікалай Сінкевіч, а заданьнем настаўніцы, сп-ні Ірыны Віктаровіч было афармленьне ангельскіх тэкстаў пры кожным малюнку. Напісы на малюнках, паробле-

ныя дзецьмі, былі ў бальшыні па-расейску, а гэта таму, што дзеці вучыліся ў расейскамоўных школах, як паясьніла сп-ня Віктаровіч.

Мэта выстаўкі — паказаць шырокаму грамадзтву, якую шкоду здароўю дзяцей спрычыніла і спрычыняе чарнобыльская аварыя.

На адкрыцьці выстаўкі былі прадстаўнікі амэрыканскай і беларускай грамадзкасьці Чыкага, сьвятары розных веравызнаньняў, кіраўнікі гэбрэйскай грамады, лекары ды прадстаўнікі мастацкіх і дыпляматычных колаў.

З прамовамі выступілі сп. Хрыстыян Наркевіч-Лэйн; беларускі амбасадар з Вашынгтону сп. Сяргей Мартынаў (які гаварыў аб стане здароўя дзяцей у чарнобыльскай зоне); нагадаў пра Беларусь у сваім слове і прадстаўнік тэлевізійнай станцыі ў Чыкага сп. Біл Кэртис, які наведаў Чарнобыль.

Выстаўка зачылася 10 студзеня, але арганізатары плянуюць паказаць яе і ў іншых амэрыканскіх гарадох.

Др. Вітаўт Рамук

З жыцця ў Парыжы

МАЛІТВЫ Й ДУМКІ ПРА БЕЛАРУСЬ

У нядзелю 9 студзеня, як заўсёды ад даўных гадоў, маленькі гурток беларускіх эмігрантаў у Францыі ў памешканьні Беларускае Каталіцкае Місіі і арганізацыі «Хаўрус» спатыкаў дарагога айца Аляксандра Надсона зь Лёндану. Супольна адсвяткавалі прыход Новага Году.

Прыехалі на спатканьне некалькі беларускіх сем'яў з гораду й ваколіцаў і ў вельмі прыемнай атмасфэры падчас багаслужбы памаліліся за здароўе ўсіх, каго любяць, за лепшую долю Бацькаўшчыны.

Падчас прыняньця, якое так удала падрыхтавалі жанчыны, наш духовы апякун а. Надсон сказаў: «Наша Беларусь станеца такой, якую мы будзем здольныя адбудаваць, і таму ўсе высілкі, усе ахвяры ад кожнага з нас патрэбныя, і чым больш будзем думаць аб сваёй Бацькаўшчыне, ўсё рабіць для яе, тым прыгажэйшай, тым мацнейшай, вольнай і дэмакратычнай яна будзе».

Міхась Н.

АХВЯРЫ БЕЛАРУСКАМУ РАДЫЁ У ПЭРЦЕ

А. Сацэвіч (ЗША)	ам. д. 50
К. Калоша (ЗША)	50
Я. Шычык (ЗША)	20
А. Лашук (Англія) кружэлкі (2 разы)	
М. Лужынскі перасылка кружэлак	
Усім ахвярадаўцам — найшчырэшае беларускае дзякуй.	

Міхась Раецкі, кіраўнік БРК.

«ЧЫКАГА ТРЫБЮН» ПРА ЧАРНОБЫЛЬ

Папулярная газета «Чыкага Трыбюн» (12.XII) зьмясьціла артыкул свайго карэспандэнта Марка Каро з дэталёвым апісаньнем выстаўкі малюнкаў беларускіх дзяцей чарнобыльскае зоны і з тлумачэньнем радыяцыйнай сытуацыі на Беларусі, якое даў у часе адчынення выстаўкі пасол РБ сп. С. Мартынаў. Газэта падала словы дырэктара Музэя Архітэктуры і Дызайну сп. К. Наркевіч-Лэйна, які сказаў, што ён гатовы пасьвяціць сябе справе пашырэння інфармацыі пра радыяцыйную катастрофу на Беларусі.

«ПРАМЕНЬ» — ОРГАН ЗГУРТАВАНЬНЯ БЕЛАРУСАЎ У КВЭБЭКУ

Згуртаваньне Беларусаў у Квэбэку (ЗБУК) пачало выдаваць летась свой часопіс (неадпаведна названы «газэтай») «Прамень». «Мы спадзяёмся зрабіць так, — пішуць у трэцім нумары галоўная ўправа ЗБУК і рэдакцыя, — каб нашая газэта выходзіла чатыры разы на год».

Галоўныя намаганьні сяброў ЗБУК накіраваныя на набыцьцё свайго грамадзкага памешканьня, каб магчы лепш праводзіць дзейнасьць. Дай Божа ўдачы! Спадзяёмся, што беларускае грамадзтва падтрымае гэты добры намер адпаведнай фінансавай ахвярнасьцяй. Адрас ЗБУК і рэдакцыі «Праменя»: 1973 Romiti, Chomedey, Laval, Quebec H7N 1J7. Canada. Tel.: 973-1639.

Асноўны аўтар нумару — сп. Раман Кардонскі. У сваёй аўтабіяграфіі ён падае, што нарадзіўся ў 1959 годзе ў вёсцы Войштавічы Валожынскага раёну Менскай вобласьці; мае вышэйшую адукацыю, скончыў Рыскі Тэхнічны Ўнівэрсытэт. За антыкамуністычную дзейнасьць быў звольнены з працы і ў 1991 годзе быў прымушаны выехаць за мяжу. У Канадзе зь лістапада 1992 году. Жанаты. У сакавіку летась рукапакладзены Мітрапалітам БАПЦ Мікалаем у паддыяканы; рыхтуецца на сьвятара.

ПАПРАЎКА

У артыкуле Раісы Жук-Грышкевіч у №407 «Беларуса» павінна быць:

«... Натальлю Арсеньеву, адну з найбольшых беларускіх паэтаў», а не «паэтак».

Памылкова таксама пададзены год, калі Задзіночаньне Беларускіх Жанчын Канады зарганізавала першую выстаўку мастацкі Галіны Русак. Было гэта ўвосень 1969 году, а не 1989-га.

ПАПУЛЯРНАСЬЦЬ БЕЛАРУСКІХ БАРДАЎ

і незадаволеныя попыт на касэткі

На нядаўным славянскім фэстывалі аўтарскай песьні ў Кіеве Беларусь прадстаўлялі Алег Атаманаў, Віктар Шалкевіч, Ігар Добры і Лана Медзіч. Званьне лаўрэата фэстывалю атрымаў А. Атаманаў, дыплямантамі сталі В. Шалкевіч — за працяг нацыянальных традыцыяў, і І. Добры — за яскравы нацыянальны калярыт.

Апеку над аўтарскай песьняй, якой ня лёгка прабівацца ў сьвет, узяло на сябе Бюро прапаганды мастацкай літаратуры Саюзу Письменнікаў Беларусі. Папулярнасьць бардаў, піша Сьвятлана Азарэвіч у газэце «Звязда» (17.XII), «дапамагае разьвіццю, усталёваньню беларускай паэзіі».

Беларуская аўтарская песьня карыстаецца папулярнасьцяй сярод замежных беларусаў, якія ахвоча набываюць касэткі з запісамі бардаў. Гэты попыт, аднак, ня задавальняецца. Апэратыўны прадпрымальнік тут мог-бы і замежным беларусам памагчы ў набываньні песьняў і сабе даляра зарабіць.

КАНАДЗКІ ФОНД

(Заканчэньне зь 5-й ст.)

арганізуе візыты ў Канаду беларускіх лекароў на двухмесячны пэрыяд, каб азнаёміць іх з нашай мэдыцынай. Усё гэта патрабуе вялізарных намаганьняў.

Тут трэба выказаць прызнаньне нашым канадзкім сябрам, якія дапамагаюць нам зь вялікім энтузіязмам.

Я перакананы, што некалі Рэспубліка Беларусь, калі станеца запраўды незалежнай, дасьць ім ганаровае грамадзянства. Цяперашні ўрад Беларусі, на жаль, не зацікаўлены гэтай праблемай. Довадам гэтага — поўнае ігнараваньне беларускай прэсай дасла-ных намі матар'ялаў пра нашу дзейнасьць.

Вялікая падзяка належыцца нашай старшыні Івонцы Сурвіла, ейнаму мужу ды ўсім сябрам управы фонду. Нехта можа папытацца: ці варта ўсё гэта, ці аплачваецца высілак? Я перакананы, што так.

Беларускія дзеці ня толькі адпчываюць у нас у добрых абставінах, але таксама бачаць, як можна жыць ува ўмовах вольнага прадпрымства; пазнаюць, што людзі, якія ім зусім чужыя, маюць добрае сэрца. Зь дзяцей гэтых выйдучь будучыя лідары, іхны побыт тут — вялікая інвэстыцыя ў іхную адукацыю.

Другі важны момэнт — гэта тое, што нашая дзейнасьць выклікала вялікае зацікаўленьне канадзкае прэсы й тэлебачаньня. Няма таго тыдня, каб у прэсе ня згадвалася Беларусь у сувязі з дапамаговай акцыяй нашага фонду.

Тут я хацеў-бы даць адказ нашым суродзічам у Аўстраліі, якія былі рашчараваныя тым, што прыбылыя да іх дзеці, ня гутарылі па-беларуску ды часам выказвалі варожасьць да беларускай мовы. Гэта ня іх віна. Яны — ахвяры даўгога паняволеньня. Дайце ім час і спрыяльныя абставіны. Апошні раз ужо больш дзяцей гаварыла па-беларуску, як папярэднімі гадамі. Што вымагаць ад дзяцей, калі прэм'ер беларускага ўраду адносіцца з пагардай да роднае мовы? Сёньняшні ўрад — гэта насьледнікі савецкае акупацыйнае ўлады, якія мелі за заданьне вынішчаць усё беларускае. Толькі тады, калі ў Беларусі будзе свой урад, абраны народам і адказны перад ім, мы зможам ацаніць запраўднае палажэньне там.

Падзяка ад беларускага народу прыдзе сваім часам. Ды зрэшты, мы не праводзім свае дзейнасьці дзеля падзякі, а робім гэта, бо верым, што наша праца прынясе карысьць у будучыні для нашага народу.

Б. Рагуля

РОСТ ПАПУЛЯРНАСЬЦІ БЕЛАРУСКАЙ КНІГІ

Паводле кніжнай палаты Беларусі (як падала «Звязда» 21.I.94), за 1993 год было выпушчана ў рэспубліцы дзяржаўнымі і камэрцыйнымі выдавецтвамі 2926 назоваў кніг агульным тыражом 98,3 мільёна экзэмпляраў. З гэтай колькасьці выйшла на беларускай мове 786 назоваў тыражом 18,4 мільёна экзэмпляраў.

У параўнаньні з 1992 годам беларускамоўных кніг летась выйшла на 43 працэнты больш па назовах і на 53 працэнты больш па тыражы. Тым ня менш, беларускамоўная кніга становіць усё яшчэ толькі каля 20-25 працэнтаў ад расейскамоўнай і па назовах, і па тыражы.

Падпішэцця на «Беларуса» для знаёмага на Бацькаўшчыне!

БЕЛАРУСКА-ПОЛЬСКІЯ ДАЧЫНЕНЬНІ Ў ВЯЛЕЙШЧЫНЕ (1941-1944 гг.)

(Працяг. Пачатак у №407)

Віленскае польскае падполье зусім правільна называла Ашмян (Ашмянскі павет) «польскай рэспублікай». Ашмяна была перш за ўсё харчовай базай гэтага падполья ды апошнім ратункам для ўсіх тых палякоў, якім гарэў грунт пад нагамі ў Вільні. Асабліва хаваліся туды пракамуністычныя польскія элементы, якія стараліся, часта з поспехам, атрымаць працу ў школьніцтве, паліцыі, адміністрацыі. Часта наведваў Ашмян паляк, праф. С. Эрэнкройц, сын якога быў камандантам паліцыі ў Жупранах. Эмісараў польскага падполья ў Ашмяне быў др. М. Старкевіч, паручнік рэзэрвы, мой былы калега з польскае віленскае гімназіі. Адзін-адзіны мой візыт у яго, даволі кароткі, спрычыніўся да таго, што Старкевіч зараз-жа змыўся з Ашмяны.

Польскі тэрор у Ашмяне й ваколіцах пачаўся амаль з днём прыходу туды немцаў. Я ўжо раней успамінаў прозвішчы знішчаных Міхася Гіляса і Войцеха Шутовіча. Але гэта ня ўсё. Мала ашмянская турма была бітком набіта. Сядзела там пераважна вясковая інтэлігенцыя, было некалькі настаўнікаў, якім, між іншага, ставілася ў віну, што за савецкімі часамі яны належалі да ... супрацьпаветранай абароны. Усе арыштаваныя, за выняткам двух летувісаў зь Дзевінішак, былі беларусы.

Першы тыдзень мае працы ад раньня да вечара пайшоў на допыты арыштаваных. Усіх іх амаль давялося звольніць, толькі трох-чатырох пакараць тыднёвым арыштам.

Маім заступнікам стаўся пляменьнік Юстына Мурашкі, добры беларус, але слабога характару. Пакіншуўшы яго ў Ашмяне, я аб'ехаў амаль усе аддзелы паліцыі, занатоўваючы пэрсанальны склад паліцыі, нацыянальнасьць, асьвету. Давялося таксама візытаваць школы, паколькі школьны інспектар — паляк — не праяўляў вялікай цікавасьці да свае працы.

Школы былі пераважна польскія зь беларускай мовай як прадметам. Часта прыходзілася дыскутаваць з настаўнікамі, асабліва з тымі, якія ведалі беларускую мову, каб навука ў школах вялася ў беларускай мове.

Паліцыйная й школьная візытацыя павету была вельмі небяспечнай ужо зь ведамых прычынаў. Што я выйшаў жывы, найбольш заўдзячаю Міхалу Курчэўскаму, які выконваў ролю падручнага (ад'ютанта), абаронцы, паліцыянта, сакратара.

Я сьпяшаўся зрабіць у павеце як мага больш, бо акруговы камісар папярэдзіў мяне, што неўзабаве буду камандыраваны ў Вялейку. Гэта хутка й сталася. Пасьля 4-5-х тыдняў мне было загадана перадаць усё заступніку і ехаць у Вялейку, што я й зрабіў. Акруговы камісар падпісаў мне прызначэньне як ягонага надзвычайнага ўпаўнаважанага. Мне быў дадзены асобны пакой, зь якога я даўжэйшы час амаль не карыстаў, праводзячы вельмі шмат часу ў разьездах па павеце.

У самой Вялейцы начальнікам павету быў мясцовы паляк, адвакат Валькевіч, а ягоным заступнікам — беларус Сапешка. Валькевіч ня быў шавіністам і ва ўправе павету працава-

ла шмат беларусаў. Неўзабаве Валькевіч выехаў (здаецца, у Варшаву) і абавязкі начальніка пераняў тымчасам Сапешка. Школьніцтва ў павеце было выключна беларускае.

Акруговым школьным інспектарам быў часова Язэп Пратасэвіч, чалавек да гэтай працы няпрыдатны. Яго пасьля падмяніў Іван Сыраквас, які перад першай вайной скончыў настаўніцкую сэмінарыю.

Акруговым лекарам быў др. Катовіч, беларус; акруговым вэтэрынарам — данскі казак, белагвардзейскі афіцэр др. Яшчынскі. Ён ня ведаў беларускай мовы, жыў перад вайной дзесьці ў Польшчы, страшэнна ненавідзеў бальшавікоў. Мае адносіны з абодвума лекарамі былі вельмі добрыя.

Начальнікам паліцыі Вялейскага павету быў Станіслаў Пасіцель, пазнанчык, які на Беларусі да вайны быў дзесьці недалёка ад Вялейкі камандантам польскай паліцыі. У першую сусветную вайну ён быў у нямецкай арміі, меў нямецкія адзнакі й мэдалі. Калі прыйшлі ў Вялейку немцы, дак ён зарганізаваў тут паліцыю. На паліцыйным будынку павесіў шыльд: «Постэрунэк Польскей Поліц'і Паньствовой» (аддзел польскай дзяржаўнай паліцыі), і толькі пасьля даўжэйшага часу акруговы камісар загадаў шыльд зьняць. Затое я, крыху пазьней і памалу, пачаў яго адсоўваць. Мне ўдалося завэрбаваць у паліцыю маладога мясцовага беларуса, якога я пазьней назначыў заступнікам Пасіцеля. Даючы мне прызначэньне на ўпаўнаважанага, акруговы камісар засьцярогся, што я ня маю права звальняць з паліцыі ці з адміністрацыі фальксдойчаў бяз згоды камісара. Як правіла, ён такой згоды не даваў.

(Працяг у наступным нумары)

Аляксандар Калодка

ПОШУКІ СВАЯКОЎ

Шукаю брата майго дзеда Ігната — Юрку Цыбульскага, які яшчэ да вайны выехаў у ЗША зь вёскі Гарошкаў Рэчыцкага раёну Гомельскай вобласці. Дзявоцкае прозвішча ягонае жонкі Натальлі — Літошка. У іх былі дзеці: Пётр, Аляксандр, Рыгор, Мікола, Марыя, Алена. Апошні канвэрт ад Ю. Цыбульскага датаваны 1975 годам. На ім адрас бабы Натальлі (па другім мужу — Казелька): Mrs. Sam Kozylka, 1 New York Ave., Fond du Lac, Wis. 54935. Мой ліст, пасланы на гэты адрас, вярнуўся. Буду вельмі ўдзячны за ўсякую дапамогу знайсці маіх сваякоў у ЗША. Прашу пісаць на адрас: Цыбульскаму М.І., 246042 Гомель, вул. Ільіча, 85-42, BELARUS.

Шукаю майго дзеда (дзядзьку маёй мамы) Івана Бунчука, які жыў (жыве) у Англіі ў гор. Нотынгэме пад наступнымі адрасамі: Mr. J. Bunchuk, 33 Ella Rd., West Roidgford, Nottingham, NG25GX, а таксама 16 Sidney Rd., Beeston, Nottingham. Прашу адгукнуцца на адрас: Дулуб Тамара, 231447 Гродзенская вобл., Карэліцкі р-н, в. Жухавічы, 2-2. BELARUS.

ІЗНОЎ З ДАПАМОГАЙ

(Працяг з 4-й ст.)

Наступнага дня давялося пабыць у Культурна-Адукацыйным Цэнтры для Сьляпых. Старыя калекі былі моцна ўдзячныя, што не забыліся пра іх суродзічы з-за акіяну, якіх яны ніколі ня здолелі пабачыць. Некаторыя адыходзілі са сьлязьмі на нявідомых вачох. Тут нас прымалі дырэктар цэнтру, народны дэпутат сп. Міхаіл Драздоў зь ягонымі супрацоўнікамі.

Агледзелі мы гістарычны музэй Таварыства Сьляпых і выставу іхнай вытворчасці, дзякуючы якой у вялікай меры ўтрымоўваецца цэнтар.

Другая наша група ў тым самым часе павезла мэдыкаменты ў 9-ю бальніцу.

Спаткаліся мы ўсе разам у наступнай 4-й бальніцы для дарослых, дзе галоўным лекарам працуе др. Уладзімер Гарбатаў. Далей едзем у 2-ю дзіцячую бальніцу, там нас сустракае заступніца галоўнага лекара др. Жана Мурог. Апошнім аб'ектам гэтага дня была 6-я бальніца для дарослых, у якой становішча галоўнага лекара займае др. Вячаслаў Асаевіч, а заступнікам — др. Вольга Горбач. Падаю прозвішчы, бо ўсе лекары нас шчыра прымалі і моцна дзякавалі ахвяравальнікам каштоўнай дапамогі, безь якое хворыя дзеці былі-б асуджаныя на нямінуючую сьмерць.

(Заканчэньне ў наступным нумары)

Мікола Ганько

АЛЕНА † ТРЫСМАКОВА

Памерла 11 сьнежня 1993 г., пражыўшы 80 гадоў. Была добрая парафіянка ў Беларускай Аўтакефальнай Праваслаўнай Царкве ў гор. Адэляйдзе ў Аўстраліі. Пахаваная 15 сьнежня 1993 г. Управа царквы Сьв. Пятра і Паўла выказвае глыбокія спачуваньні дачцы Лёлі, мужу Мэксу і ўнучкам. Няхай будзе табе, Алена, аўстралійская зямля лёгкім пухам.

Парафіяльная Рада

НА ВЫДАВЕЦКІ ФОНД «БЕЛАРУСА»

Прыслалі беспасярэдня ў рэдакцыю:

А. Лук'янчык	ам. д. 190
М. і В. Махнач	150
К. Вортс	100
М. Шыкалюк	100
К. і С. Вініцкія	100
В. і А. Русак	100
Б. Паўк (заміж кветак на магілу с.п. Рыгора Паўка)	100
Э. Рыжы	90
Ф. Верамейка	69
І. Ільчук	50
В. М.	50
С. Буткевіч	50
М. Баяроўскі	50
М. Каленік	50
П. Пікулік	50
К. і Я. Шэлест-Сэдар	50
Ф. Говард	50
В. Стук	50
Г. Сенькевіч	50
Л. Багун	50
Н. Мароз	40
У. Буртан	40
В. Нафрановіч	35
Я. Люгэр	35
М. Кулагін	30
Н. Кіт	25
Я. Крэсла	25
В. Казлоўскі	25
К. Акула	20
В. Рамук	20
М. Бурнос	20
В. Мазура	20
М. Наўмовіч	20
Я. Юхнавец	10
Х. Кажаневіч	анг. ф. 5

Усяго 1934
і англ. ф. 5

Ад наша прадстаўніка ў Сьвіднэ ў Аўстраліі,

сп. М. Лужынскага:

М. Лужынскі	аўстр. д. 117
С. Нарушэвіч	100
М. Мілеўскі	100
Л. Парэцкі	90
С. Яраховіч	60
А. Бакуновіч	60
М. Бакуновіч	60
Л. Бакуновіч	60
М. Антух	60
В. Ліпскі	60
У. Русак	60
А. Хаванская	60
В. Стукач	60
К. Сіткоўскі	60
У. Радзевіч	60

Усяго 950
у ам. д. 630

Ад нашага прадстаўніка ў Кліўлендзе сп. Ан-

рэя Стрэчаная падпіска й калядныя ахвяры:

Белямук М.	25
Васілеўскі П.	20

Галоўка М.	50
Дунец Ул.	20
Дымон П.	25
Калоша К.	220
Каваленка Я.	40
Кананчук Т.	50
Карніловіч Слава	30
Кахановская Іна	20
Лукашэвіч Оля	20
Лук'янчык А.	60
Матальцкі К.	40
Махакс С.	30
Патапенка М.	20
Раковіч Я.	25
Сацэвіч А.	30
Сяргеевіч В.	20
Страпо М. а.	25
Стрэчын А.	50
Стрэчын О.	50
Стрэчын М.	50
Стрэчын Н.	50
Стрэчын В.	50
Ханенка Я.	50
Ягаўдзік Ю.	30
Яраховіч А.	50
Яцэвіч В.	30
З продажу	30

Усяго 1,370

Ад нашага прадстаўніка ў Заходняй Аўстраліі

сп-ні Марыі Мароз:

М. Мігал	аўстр. д. 100
П. Дарэўскі	100
М. Мароз	50
М. Расці	40
М. Расці, мал.	10
А. Ніжнік	50
Э. Дамброўскі	30
А. Бразоўскі	50
А. С. Мароз	20
Ул. і Э. Ласкевіч	25
Бел. Аб'едн. ў З.А.	25

Усяго 500
у ам. д. 330,25

ПАПРАЎКІ

На беларускія радыяпраграмы ў Пэрце.

Беларускае Аб'яднаньне ў Заходняй Аўстраліі ахвяравала ня 100 дал., як было пададзена, а 600 даляраў.

На менскую школу №131 Я. Запруднік ахвяраваў 65 ангельскіх фунтаў, А. Тэлеш — 70 анг. ф., Х. Кажаневіч — 10 анг. ф. (у «Беларусе» №407 былі пададзеныя памылковыя лікі). Выбачаемся.